

V

Средствата од дел III точка 1 алинеа 1 од оваа програма се распределуваат врз основа на следните критериуми:

А) Подрачје во кое се наоѓа системот	
- Урбана средина	5 бода
- Рурална средина	10 бода

Б) Досегашен начин на водоснабдување на населението

- Од водоводна мрежа	5 бода
- Од јавна чешма	15 бода
- Од бунари	10 бода
- Останато	10 бода

В) Финансиско учество на локална самоуправа и јавните комунални претпријатија во изградбата на системот за водоснабдување.

- > 25%	10 бода
- 25-50%	20 бода

Средствата од дел III точка 1 алинеа 2 од оваа програма се распределуваат врз основа на следните критериуми:

А) Подрачје во кое се наоѓа водотекот	
- Урбана средина	5 бода
- Рурална средина	10 бода

Б) Ризик од поплави

- Евидентирана поплави во последните три години	20 бода
- Евидентирани поплави пред повеќе од три години	15 бода

В) Финансиско учество при реализација на проектите за регулација

- > 25%	10 бода
- 25-50%	20 бода

VI

Средствата од дел III точка 1 од оваа програма ќе се користат врз основа на претходно склучен Договор за доделување на средства, спроведена постапка за јавни набавки и уредна исплатна документација.

Средствата од дел III точка 2 од оваа програма ќе се користат за потребите на Министерството за животна средина и просторно планирање во согласност со член 212 ставови (3) и (6) од Законот за водите, а ќе се реализираат во согласност со Законот за јавни набавки.

Средствата од дел III точка 3 од оваа програма ќе се користат врз основа на претходно склучен Договор за доделување на средства, спроведена постапка за јавни набавки и уредна исплатна документација.

VII

За реализација на оваа програма ќе се грижи Министерството за животна средина и просторно планирање.

VIII

Оваа програма влегува во сила наредниот ден од денот на објавувањето во „Службен весник на Република Македонија“.

Бр. 44-11643/I-18
8 јануари 2019 година
Скопје

Претседател на Владата
на Република Македонија,
Зоран Заев, с.р.

93.

Врз основа на член 36 став (5) од Законот за Владата на Република Македонија („Службен весник на Република Македонија“ бр. 59/00, 12/03, 55/05, 37/06, 115/07, 19/08, 82/08, 10/10, 51/11, 15/13, 139/14, 196/15, 142/16 и 140/18), Владата на Република Македонија, на седницата, одржана на 8.1.2019 година, донесе

**ПРОГРАМА
ЗА ПОДДРШКА НА ПРЕТПРИЕМНИШТВОТО,
КОНКУРЕНТНОСТА И ИНОВАТИВНОСТА НА
МАЛИТЕ И СРЕДНИТЕ ПРЕТПРИЈАТИЈА ВО 2019
ГОДИНА**

Член I

Со оваа програма се уредува намената на средствата за поддршка на претприемништвото, конкурентноста и иновативноста на малите и средните претпријатија (во понатамошниот текст: МСП) во вкупен износ од 4.000.000,00 (четири милиони) денари, обезбедени од Буџетот на Република Македонија за 2019 година, раздел 10001, програма 4, потпрограма 40 – Агенција за поддршка на претприемништвото на Република Македонија (во понатамошниот текст: АППРМ), ставка 464.

Член 2

Средствата од член 1 на оваа програма ќе се користат за следните намени:

1. Ваучерски систем на советување

Имплементација на ваучерски систем за советување за советодавни услуги кај 30 клиенти со цел давање поддршка на зајакнувањето на конкурентноста на постоечките мали и средни претпријатија и основање на нови претпријатија, ширење на ваучерскиот систем за советување како инструмент за подобрување на работењето на секторот на МСП и оддржување на веб страната за консултанти. Реализацијата на оваа активност ќе се одвива преку организациите за деловна поддршка.

Постапката за доделување на средства од оваа ставка ќе се изврши преку објавување на јавни повици за избор на организации за деловна поддршка на претприемништвото, објавени на веб страната на АППРМ – www.apprm.gov.mk и www.konkurentnost.mk и/или во печатените медиуми, како и повик до потенцијалните претприемачи и активните мали и средни претпријатија за аплицирање на оваа програмска активност. При поддршката на потенцијалните претприемачи и активните мали и средни претпријатија, особено внимание ќе се обрне на зголемено учество на жените во оваа програмска активност.

900.000 денари

2. Востоставување на систем на стандардизирани менторски услуги

Во рамките на регионалниот проект “Востоставување и промоција на стандардизирани менторски услуги за мали и средни претпријатија во Западен Балкан” фаза 2, поддржан од Јапонската агенција за меѓународна соработка (JICA), во текот на 2019 година ќе бидат обучени дополнително седум нови ментори, кои заедно со веќе обучените ментори во 2018 година, ќе извршат

менторирање на 28 мали и средни претпријатија во согласност со Методологијата за стандардизирани менторски услуги наменети за поддршка на растот и развојот на МСП. Методологијата е дел од проектот и е утврдена од страна на Јапонската агенција за меѓународна соработка (JICA) и се објавува сукцесивно во согласност со динамиката на активностите на проектот на веб страната на АППРМ – www.apprm.gov.mk.

Постапката за доделување на средства од оваа ставка ќе се изврши преку објавување на јавни повиди за избор на организации за деловна поддршка на претприемништвото, објавени на веб страната на АППРМ – www.apprm.gov.mk и www.konkurentnost.mk и/или во печатените медиуми, како и повик до ново - основаниите МСП и МСП регистрирани повеќе од три години за аплицирање на оваа програмска активност.

1.200.000 денари

3. Кофинансирање на регионалниот проект “Алијанса на знаење во еко-иновативно претприемништво за поттик на конкурентноста на МСП”

Проектот “Алијанса на знаење во еко-иновативно претприемништво за поттик на конкурентноста на МСП”, во кој АППРМ учествува како проектен партнери ќе се реализира во рамките на Транснационалната програма за соработка ИНТЕРЕГ, “Балканско – медитеранска програма 2014-2020”. Во текот на 2019 година ќе се организира еднодневен информативен настап за проектот, истражување, присуство на конференции согласно предвидените проектни активности.

100.000 денари

4. Инфо пулт - проект во соработка со регионалните центри

Поддршка на деловните центри во активностите поврзани со понатамошно функционирање на мрежа на центри и имплементација на програми за помош, информирање и советување на мали и средни претпријатија, со цел давање на информативна, промотивна, советодавна и логистичка поддршка на 400 МСП и потенцијалните претпријатији кои сакаат да се самовработат, како и дистрибуција на релевантни и корисни информации за МСП и потенцијалните претпријатији.

Постапката за доделување на средства од оваа ставка ќе се изврши преку објавување на јавен повик за избор на организации за деловна поддршка на претприемништвото објавен на веб страната на АППРМ – www.apprm.gov.mk и www.konkurentnost.mk и/или во печатените медиуми.

400.000 денари

5. Претприемачко образование

Реализирање на четири работилници за промоција на претприемништвото и подигање на свеста за претприемништвото кај младите луѓе, (со вкупен опфат на 100 учесници – ученици и студенти) како и развој на претприемачкиот дух и култура потребни за отворање на сопствен бизнис.

200.000 денари

6. Организирање на обуки за подготвка на бизнис план

Организирање на осум обуки (со вкупен опфат од 200 учесници - ученици и студенти) на различни теми за подготвка на бизнис план, наменети за студенти и ученици од средните училишта. При организирањето на обуките ќе се води сметка за регионалната застапеност и ќе се организира по една обука во секој плански регион.

250.000 денари

7. Форум на добри практики за старт-ап фирмии – примена

Организирање на форум на кој илустрирани претприемачи со успешен бизнис ќе го презентираат своето искуство во соочувањето со предизвиците од моментот кога го отвориле својот бизнис до моментот кога истиот станува самоодржлив. Целта на овој форум е да се охрабрат новите претприемачи да не се откажуваат во првите години од постоењето на нивните бизниси како и да се подигне нивната свест и самодоверба при менаџирање на претпријатието.

250.000 денари

8. Организирање на обуки за локални консултанти

Организирање на три обуки (со вкупен опфат од 75 учесници – локални консултанти) за здобивање на дополнителни знаења и вештини со кои ќе им се помогне на претпријатијата во зајакнувањето на нивната конкурентност на домашниот и странскиот пазар, согласно досегашните анализи за потребите од обуки кај малите и средните претпријатија изработени во регионов и во Република Македонија.

200.000 денари

9. Организирање на обуки за зголемување на конкурентноста на малите и средните претпријатија

Организирање на четири обуки за малите и средните претпријатија (со вкупен опфат од 100 учесници – мали и средни претпријатија), со цел подигање на конкурентноста, зголемување на инвестициите за воведување на иновации и истражувачки активности, зајакнување на интернационализацијата, како и зголемување на капацитетите на вработените.

200.000 денари

10. Промоција на општествена одговорност и социјалното претприемништво

Организирање на две обуки за мали и средни претпријатија (со вкупен опфат на 40 учесници-мали и средни претпријатија), за подигање на свеста за спроведување на општествено одговорни практики и покажување на интерес за подобро функционирање во насока на општествената одговорност, како и промоција на концептот за социјално претприемништво.

150.000 денари

11. Поддршка за женско претприемништво

Организирање на две обуки за жени претпријатији (со вкупен опфат на 40 учесници – жени претпријатији) согласно анализите за потреби од обуки подготвени на национално и регионално ниво. Целта на оваа

активност е да се подигне нивото на конкурентост кај веќе постоечки претпријатија раководени од страна на жени претприемачи. На обуките ќе можат да присуствуваат и жени потенцијални претприемачи.

150.000 денари

Член 3

Агенцијата за поддршка на претприемништво на Република Македонија до 31.1.2020 година, да достави извештај до Владата на Република Македонија со финансиски показатели за реализација на оваа програма, во кои ќе бидат опфатени постигнатите резултати, како и образложението за евентуални отстапувања од планираните активности.

Член 4

Оваа програма влегува во сила наредниот ден од денот на објавувањето во „Службен весник на Република Македонија“.

Бр. 44-11122/1-18
8 јануари 2019 година
Скопје

Претседател на Владата
на Република Македонија,
Зоран Заев, с.р.

94.

Врз основа на член 26 став (5) од Законот за железничкиот систем („Службен весник на Република Македонија“ бр. 48/10, 23/11, 80/12, 155/12, 163/13, 42/14, 130/14, 152/15, 31/16, 178/16 и 64/18), Владата на Република Македонија на седницата, одржана на 8.1.2019 година донесе

ГОДИШНА ПРОГРАМА ЗА ФИНАНСИРАЊЕ НА ЖЕЛЕЗНИЧКАТА ИНФРАСТРУКТУРА ЗА 2019 ГОДИНА

1. Со оваа програма се утврдува распределбата на средствата потребни за финансирање на железничката инфраструктура, кои се обезбедени во Разделот 130.01 Министерство за транспорт и врски, Потпрограма ДА-Инвестиции во железничката инфраструктура, категорија 48 Капитални расходи, на ставката 489-Капитални субвенции за претпријатија и невладини организации средства во износ од 560.000.000 денари.

2. Средствата од точка 1 на оваа програма ќе се користат за следните намени:

1. Машинско одржување на пруги и свртници 20.000.000 денари

Машинско регулирање на 70 километри колосек и 50 парчиња свртници заради подобрувањена геометриските параметри на колосекот и свртниците во однос на стабилноста, смерот, надвишувањето и ширината на колосекот и свртниците со што се подобрува општата состојба на пругите и се обезбедува сигурен и безбеден железнички сообраќај и машинско планирање на толчаник-засторна призма на 121,8 километри колосек, заради оформување на толчаничката призма по ранг и категорија на пруга на пругите на територија на Република Македонија.

2. Одржување на горен строј 92.878.278 денари

Замена на дотраени дрвени и метални елементи на колосекот и свртниците, инвестиционо, тековно одржување и средни поправки на горен строј на пругите на територија на Република Македонија заради подобрување на геометриските параметри на колосекот и свртниците во однос на стабилноста, смерот, надвишувањето и ширината на колосекот и свртниците со што се подобрува вкупната состојба на пругите и се обезбедува сигурен и безбеден железнички сообраќај и тоа:

- Комплетна замена на шини со нови:

Комплетна замена на шини со нови ќе се изврши на изабаните шини во кривини заради подобрување на сигурноста на сообраќајот. Комплетна замена на шини со нови ќе се изврши на пругите на територија на Република Македонија во вкупна количина од 469 тони.

- Замена на колосечни дрвени прагови со нови:

Замената на колосечни дрвени прагови со нови ќе се изврши рачно и машински на сите пруги на територија на Република Македонија во количина од 6300 парчиња.

- Замена на колосечен прибор со нов:

Замена на колосечниот прибор со нов ќе се изврши рачно на сите пруги на територија на Република Македонија во количина од 40,37 тони.

- Замена на толчаник:

Замената на толчаник ќе се изврши на сите пруги на територија на Република Македонија во количина од 8265 м³.

- Машинска измена на прагови со нови:

Машинска измена на прагови со нови ќе се изврши на пругите на територија на Република Македонија во количина од 1800 парчиња.

- Замена на комплет свртница (метал) со нов (без граѓа):

Замената на комплет свртница (метал) со нова ќе се изврши на територија на Република Македонија во количина од 3 парчиња.

- Замена на метални делови на свртница со нови:

Замената на металните делови на свртница со нови ќе се изврши на сите пруги на територија на Република Македонија во количина од 78,94 тони.

- Замена на свртнички дрвени прагови со нови:

Замената на свртничките дрвени прагови со нови ќе се изврши на сите пруги на територија на Република Македонија во количина 181,71 м³.

- Замена на комплет свртница со нова (со граѓа):

Замената на комплет свртница со нова (со граѓа) ќе се изврши на територија на Република Македонија во количина од 5 парчиња.

- Заварување на шини:

Заварувањето на шините ќе се изврши по замена на шини нови и половни и заварување на изолирани лепени состави на сите пруги на територија на Република Македонија во количина од 250 Алумино термитски (АТ вара).

- Лепење на изолиран состав на лице место:

Лепењето на изолирани лепени состави на лице место ќе се изврши на сите пруги на територија на Република Македонија во количина од 35 парчиња.